

Na italanoa oqo a yaco mai Kenada.

A vinakata o Dieter me vakarorogo ki na koniferedi raraba. A tovolea o koya me dabe toka vakadua. A tovolea me vakarorogo ki na vosa eso. Ia na nona ituvaki vakaleqai vakayago sa dredre kina vua me vakanamata dei tiko. A veimoiyaki ena ida-bedabe. A qitora na nona ka ni vakatatalo. A veiciciyaki o koya.

A qai rai yani vei Ta. A dabe galugalu toka o Ta ka vakarorogo tiko vei ira na vosa. A vinakata o Dieter me vakataki koya. A mani

taura mai na nona iyaya ni droini. E rairai na rokarokataki iyaloalo ena vukei koya me dabe vakamalua.

Ni rokarokataki tiko, a vakarorogo voli o Dieter vei Elder Jeffrey R. Holland ni vosa tiko. A talanoataka o Elder Holland e dua na italanoa kei Jisu. A kerea o Jisu vua e dua na cauravou vutuniyau me solia taucoko na nona ilavo vei ira na dravudravua.*

A vinakata talega o Dieter me vukei ira na tamata e sega ni veirauti tu na nodra ilavo. A qai votu mai vua e dua na vakasama.

Ena vukei ira vakacava na tani na droini nei Dieter?



Na Lulu kei na Tovuto

“Na, au via rokataka e dua na lulu,” a kaya o Dieter. “E rawa beka ni o droinitaka e dua vei au?”

“Donu,” a kaya o Ná. A droinitaka sara o koya e dua na lulu.

A tonia sara o Dieter na nona barasi ena iboro. A boroya e liu o koya na taba ni lulu. A cakava eso na vutina me dravu ka so na vutina me dromodromo katabuto. Ni boroya tiko, a vakarorogo voli ki na vosa tale eso. Ena gauna mada ga sa oti kina na vosa kece, a se cakacaka tikoga o Dieter. A vinakata o koya me vinaka sara na lulu.

E muri sa qai cakava vakaoti o Dieter. A vakaraitaka yani na lulu vei Na.

“Sa rairai totoka dina!” A kaya o Na. “E dodonu beka me tou vakaliliga?”

A kurea na uluna o Dieter ena sega. “Au vinakata meu volitaka ka solia na ilavo meu vukei ira na tamata e sega na nodra ilavo. Me vaka era a vunautaka ena koniferedi.”

A matadredre o Na. “Tou raica mada na cava e rawa ni caka.”

A tabaka o koya e dua na iyaloalo ni droini nei Dieter me volitaka ena initaneti. A vola o Na ni na solia o Dieter na ilavo ki na nodra ivakaruru na tamata sega tu na nodra vale.

Ena siga ka tarava, rau a vakamura sara o Dieter kei Na ena initaneti. A sega ni vakabauta rawa o Dieter! E vuqa na tamata era vinakata me volia na nona iyaloalo. A marau o koya ni vuqa na tamata era via veivuke.

E dua na valenikana ena nona koro levu a kerea me volia na droini. A kaya ni na sauma vaka 10 cake mai na kena rau a kerea o Dieter kei nona Na! Eso tale na sitoa era kerei



koya talega me baleta na droini. Sa levu cake na cakacaka me cakava o Dieter!

A droinitaka o Na eso tale na manumanu, ka taura mai o Dieter na nona iboro. A boroya e dua na wolifa, dua na laione, kei na dua na tavuto. A taleitaka vakalevu duadua o koya na tavuto. A vakatoka o koya me o “Otis na Tavuto.” A mani volia e dua na sitoa volekata nona vale. Ena gauna ka tarava a gole kina o Dieter ki na sitoa, a raica sara ni sa vakaliligi tu e lalaga!

“Raica, Na!” A dusia yani o Dieter na droini. “Sa dina!” A kaya o Na. “Ia oqo e veigauna kecega tou lako mai kina eke, tou na daunuma na sala a vukei ira kina na tamata na nomu taledi.”

A marautaka o Dieter ni ra taleitaka na tamata na nona droini. Ia a marau vakalevu cake o koya ni rawa ni vukei ira na tani. A marau o koya ni a vakarorogo ena gauna ni koniferedi raraba. ●

* Mai “Na iYau Cecere Duadua,” Liaona, Nove. 2021, 8–10.



A rokataka droini o Dieter me volitaki baleta ni vinakata me vukei ira na tamata. O na vukei ira vakacava na tani?